

සිරුර, මනස, ධනය සහ සබඳතාවල ශ්‍රේෂ්ඨ ගනුදෙනුව.

අද දින, සියලු සම්පත්වල සාගරය සහ මැණික් වෙළෙන්දා වන පියා, ඔහුගේ සියලුම දරුවන් දැක මද සිනහවක් පානවා. සියලු සම්පත් ඇති ඒකායන කෙනා, ඔවුන් ගනුදෙනුවක් සිදුකර ඇති එම කෙනා, මෙන්ම මැණික් වෙළෙන්දා වන පියාගේ, ව්‍යාපාරික දරුවන් කවුරුන්ද කියා ඔහු බලනවා. පරමාත්ම දෙවියන් සමඟ ගනුදෙනුවක් කිරීමට කැමැත්ත පල කරන අයගේ සහ පරමාත්ම දෙවියන් සමඟ ගනුදෙනුවක් සිදුකර ඇති අයගේ මුහුණු, ඉතාම අභිංසකයි, නමුත් ඔවුන් ඉතා විශාල ගනුදෙනුවක් සිදුකර තිබෙනවා! මෙතරම් විශාල ගනුදෙනුවක් කර ඇති ව්‍යාපාරිකයන් වන ජීවත්ම මොවුන්ය ලෝකයේ මිනිසුන්ට මෙය වටහාගැනීමට නොහැකි වී තිබේ. ලෝකයේ මිනිසුන් සලකන්නේ, මේ ජීවත්ම, එලක් නැති සහ අතිශයින් දුප්පත් බවත්, ඔවුන්ට එය කිසිසේත් කිරීමට නොහැකි බවයි මෙසේ සිතා ඔවුන්ව පසෙකට දමා තිබේ, 'මේ කුමාරීන් සහ මව්වරුන් දේවමය ලැබීමකට අයිතියක් හිමි කරගන්නේ කෙසේද?' කෙසේවෙතත්, පරම පියා ප්‍රථමයෙන්ම, විශාලතම ගනුදෙනුව සිදුකර ඇති ශ්‍රේෂ්ඨ පෞරුෂත්ව බවට, මව්වරුන් සහ කුමාරීන්ව පත් කර තිබේ. ඥාන පුත්කලස පළමුව තබා ඇත්තේ මව්වරුන් සහ කුමාරීන්ගේ හිස මතයි. ඔහු දුප්පත් කුමාරි කෙනෙක්ව යග්‍යාවේ මව, ජගත් මාතාව, ජගදම්බා බවට පත් කළා. මව්වරුන්ට අඩු තරමින් තවමත් කොහේ හෝ සහවා ඇති තමන්ගේම දේපළ ටිකක් හෝ තිබෙන නමුත් කුමාරීන්, මව්වරුන්ටත් වඩා දුප්පත්ය. පරම පියා ප්‍රථමයෙන්ම වැඩියෙන්ම දුප්පත් කෙනාව ව්‍යාපාරිකයෙක් බවට පත් කළා. එම විශාල ගනුදෙනුව, ඇයව දුප්පත්ම කුමාරි කෙනෙකුගෙන් ජගදම්බා, ධනයේ දෙවභන වන ලක්ෂ්මී බවට පත් කළා! අද දක්වා, කෙනෙක් කෙතරම් කෝටිපතියෙක් වුවද, ඔහු අනිවාර්යෙන් ලක්ෂ්මීගෙන් ධනය ඉල්ලා ඇයට අනිවාර්යෙන් වන්දනාමාන කරයි. මැණික් වෙළෙන්දා වන පියා, ඔහුගේ ව්‍යාපාරික දරුවන් දැකීමෙන් සතුටු වනවා. එක උපතකට මෙම ගනුදෙනුව සිදු කිරීමෙන් ඔබ බොහෝ උපත් ගණනාවක් නිරන්තරයෙන් සමෘද්ධිමත් සහ පිරිසුන් වනවා. කෙනෙක් කෙතරම් විශාල ව්‍යාපාරිකයෙක් වුවද, සාමාන්‍ය ගනුදෙනුවක් සිදු කරන කෙනෙක් කරන්නේ, ධනය සහ භාණ්ඩ වල ගනුදෙනුවක් පමණයි. ධනය, මනස, සිරුර මෙන්ම ශ්‍රේෂ්ඨ නෑ සබඳතාවන්හි ගනුදෙනුවක් සිදු කරන්නේ අසීමිත පියා පමණයි. මෙවන් දානපතියෙක් ඔබ කිසිදා දැක තිබෙනවාද? ඔබ සතර ආකාරයේම ගනුදෙනුවක් සිදුකර තිබෙනවා නේද? ඔබගේ සිරුර, සෑම විටම නිරෝගීව තිබෙයි, ඔබගේ මනස සෑම විටම සතුටින් තිබෙයි, ඔබගේ ධනයේ සම්පත් ගබඩාව සෑම විටම පිරි තිබෙයි, එමෙන්ම ඔබගේ නෑ සබඳතාවන් තුළ සෑම විටම පරහිතකාමී සෙනෙහස තිබෙයි. ඔබට මෙම සහතිකය තිබේ. වර්තමානයේ මිනිසුන් වටිනා දේවල් වලට සහතිකයක් ලබා දෙයි. වැඩිම වුණොත් ඔවුන් වසර පහක හෝ දහයක සහතිකයක් ලබා දෙයි ඔවුන් වෙත කුමක් කරයිද? නමුත් මැණික් වෙළෙන්දා වන පියා කෙතරම් කාලයක ගනුදෙනුවක් ලබා දෙනවාද? ඔහු ඔබට බොහෝ උපත් ගණනාවකට සහතිකයක් ලබා දෙනවා. සතරෙන්, එකක හෝ අඩුවක් තිබිය නොහැක. ඔබ වැසියන්ගේ වැසියෙක් වුවත් ඔබගේ අවසාන උපත දක්වාම එනම්, රිදී යුගයේ අවසානය දක්වා ඔබ මේ දේවල් සතරම ලබාගනී. ඔබ එවන් ගනුදෙනුවක් කවදාවත් සිදුකර තිබෙනවාද? ඔබ දැන් මෙම ගනුදෙනුව සිදුකර තිබෙනවා නේද? ඔබ ස්ථිර ගනුදෙනුවක් කර තිබෙනවාද, නැත්නම් එය එතරම් ස්ථිර නැද්ද? ඔබ පරමාත්ම දෙවියන් සමඟ මෙතරම් වාසිදායක ගනුදෙනුවක් සිදුකර තිබේ. ඔබ ඔහුට දුන්නේ මොනවාද? ඔබ යම් ප්‍රයෝජනවත් දෙයක් ඔහුට දුන්නාද?

විදෙස් රටවල අය සෑම විටම බාප්දාදාට හදවතක සංකේතයක් එවයි. ඔවුන් තම ලිපි, හදවතක හැඩය ගත් පිංතූරයක ලියයි තිළිණ ලෙස ඔවුන් හදවත් එවයි. එබැවින් ඔබ හදවතක් දුන්නා, එහෙම නේද, නමුත් ඔබ දුන්නේ කුමන හදවතද? එක හදවතක් බොහෝ කැබලි වලට කැඩී ඇත. මව, පියා, මාමා, බාප්පා එය බොහෝ දිග ලැයිස්තුවක්. ඔබ කලී යුගයේ නෑදෑයින්ගේ ලැයිස්තුවක් සාදන්නේ නම්, එය ඉතා දීර්ඝ ලැයිස්තුවක් වෙයි. පළමුව ඔබ ඔබගේ හදවත නෑදෑයින්ට ලබා දුන්නා, දෙවනුව ඔබ ඔබගේ හදවත, භාණ්ඩ වලට දුන්නා... ඔබගේ හදවත බැඳ තබාගන්නා මිනිසුන් සහ භාණ්ඩ කොපමණ තිබෙනවාද? ඔබ තම හදවත ඒ සියලු දේවලට බැඳ තබා, එබැවින් ඔබගේ හදවත කැබලි වලට කැඩී ගියා. පරම පියා හදවතේ කැඩුණු කැබලි ගෙන, ඒවා නැවතත් එකට එකතු කළා. එසේ නම්, ඔබ දුන්නේ මොනවාද, එමෙන්ම ලැබුවේ මොනවාද? මෙම

ගනුදෙනුව සිදුකරන අන්දමද ඉතා පහසුයි. එය එක තත්පරයක ගනුදෙනුවකි. මාර්ගය වන්නේ 'බාබා' යන එක වචනයයි. එය එක වචනයක පමණක් ක්‍රමවේදයයි එයට කොපමණ කාලයක් ගත වනවාද? ඔබ ඔබගේ හදවතින් පවසන්නේ 'බාබා' කියා පමණයි, එවිට තත්පරයකදි ගනුදෙනුව සිදුවනවා. එය ඉතා පහසු ක්‍රමයකි. සංගම යුගයේ හැර වෙනත් කිසිදු යුගයක එවන් පහසු ගනුදෙනුවක් සිදු කළ නොහැක. එබැවින් බාප්දාදා ව්‍යාපාරිකයන්ගේ මුහුණු සහ රූප දෙස බලමින් සිටියා. ලෝකය හා සසඳන විට ඔබ සියලු දෙනා බොහෝ සේ අභිංසකයි. කෙසේවෙතත්, විශ්මයන් සිදුකර තිබෙන්නේ ඔය අභිංසකයන්ය. ඔබ මෙම ගනුදෙනුව සිදුකිරීමේ දක්ෂ විය, එහෙම නේද? ධනය රැස් කරගැනීමෙන් පසුව, වත්මන් ධනවත් වැදගත් මිනිසුන් ඔවුන්ගේ ධනය රැක බලා ගැනීමේ ගැටළුවේ සිර වී සිටියි. එම ගැටළුවේ සිර වී සිටින නිසා ඔවුන්ට පරම පියාව හඳුනාගැනීමට කාලයක් නැත. ඔවුන්ගේ කාලය ගෙවී යන්නේ තමන්ව සහ තම මුදල් ආරක්ෂා කරගැනීමටයි. ඔවුන් අධිරාජ්‍යයන් වුවත් ඔවුන් කණස්සලු ඇති අධිරාජවරුන්ය, මන්ද, එය වංචාවෙන් උපයාගත් මුදල්ය. මේ නිසයි ඔවුන් කණස්සලු ඇති අධිරාජවරු වන්නේ, එමෙන්ම ඔබට බාහිරින් සිප්පි කටුවක් (පැන්සයක්) වත් නැති වුවද, ඔබ සැහැල්ලු අධිරාජවරුන්ය ඔබ යාවකයන් වුවත් ඔබ අධිරාජවරුන්ය. ආරම්භයේ ඔබ භාවිත කළේ කුමන පාඨයද? යාවකයෙකුගෙන් රාජ කුමාරයෙක් බවට. ඔබ දැන් අධිරාජවරුන් වන අතර අනාගතයේද අධිරාජවරුන්ය. වත්මන් අංක එකේ ධනවත් අය හා සසඳන විට රිදී යුගයේ පුරවැසියන් පවා ඊට වඩා ධනවත් වෙයි. වත්මන් ජනගහණ සංඛ්‍යාව අතින් ඒ ගැන ටිකක් සිතන්න. එම ධන ප්‍රමාණයම තිබෙන අතර ඇත්ත වශයෙන්ම වැළඳී ඇති ධනයද මතුවෙයි. ධනය බෙදී යන්නේ ජන සංඛ්‍යාව අනුවයි එබැවින් එහි ජන සංඛ්‍යාව කෙතරම් වෙයිද? මේ අන්දමට ඒ දෙස බලන විට කෙතරම් ධනය එහි තිබෙයිද? පුරවැසියන්ට පවා කිසිම අඩුවක් නැත. එබැවින් ඔවුන් අධිරාජවරුන් නොවෙයිද? 'අධිරාජවරයෙක්' යනු ඔවුන් සිහසුනක් මත සිටීමට අවශ්‍ය නැත. අධිරාජවරයෙක් යනු පිරිසුන් කෙනෙකි, කිසිම අඩුවක් නැති කෙනෙකි, කිසිම දෙයක හිඟයක් නැති කෙනෙකි. එසේනම්, ඔබ එවන් ගනුදෙනුවක් සිදුකර තිබෙනවාද? නැතිනම්, ඔබ තවම එය සිදුකරමින් සිටිනවාද? නැත්නම්, ඔබ තවමත් ඒ ගැන සිතමින් සිටිනවාද? ඇතැම් විටෙක ඔබට ඉතා හොඳ දෙයක් ඉතා අඩු මිලකට ලැබුණු විට, එය හොඳ වෙයිද නැද්ද, යන ව්‍යාකූලත්වය තුළ ඔබ සිරවෙයි. ඔබ එවන් ව්‍යාකූලත්වයක හසු වී නැහැ නේද? හක්ති මාර්ගයේ අය, යම් පහසු දෙයක් බොහෝ අපහසු බවට පත් කළ නිසා, එය සියලු දෙනාට භ්‍රමණයකට ලක් කළා. දැන් පවා ඔවුන් දිගින් දිගටම පරම පියාව සොයන්නේ එම ස්වරූපයෙන්මයි. ඔවුන් කුඩා දෙයක් විශාල කළ නිසා ඔවුන් එම අවුල තුළ සිර වී සිටියි. උසස්ම-උසස් පරමාත්ම දෙවියන්ව සොයා ගැනීමට ඔවුන් දීර්ඝ සංකීර්ණ ක්‍රමවේද පෙන්වා තිබේ. ඒ ගැන සිතමින්, බැතිමත් ජීවත්ම තවමත් එම අවුල තුළ සිර වී සිටියි. පරමාත්ම දෙවියන් හක්තියේ ඵලය ලබා දීමට පැමිණ ඇති නමුත්, මෙම අවුල නිසා බැතිමත් ජීවත්ම, සෑම පත්‍රයකටම ජලය ලබා දීමේ කාර්යබහුලව සිටියි. ඔබ ඔවුන්ට කෙතරම් පණිවිඩ ලබා දුන්නත්, ඔවුන් පවසන්නේ කුමක්ද? මෙතරම් ශ්‍රේෂ්ඨ පරමාත්ම දෙවියන්! ඔහු මෙතරම් පහසුවෙන් මෙහි පැමිණීම, කිසිසේත් සිදුවිය නොහැක්කක්! එබැවින් පරම පියා සිතන මුසුව බලා සිටියා, මන්ද හක්තිය නිසා, හෝ ඔවුන්ගේ ධනය හෝ රැකියාව නිසා සුප්‍රසිද්ධ මිනිසුන් සියලු දෙනාම තමන්ගේම ක්‍රියා සිදුකිරීමේ කාර්යබහුලව සිටින අතර ඔය සාමාන්‍ය ජීවත්ම, පරම පියා සමඟ ගනුදෙනුවක් සිදුකර තිබේ. ඔය පාණ්ඩවයන් ස්ථිර ගනුදෙනුවක් සිදුකළා නේද? ද්විත්ව විදේශිකයන් ගනුදෙනු කිරීමේ දක්ෂයි. සෑම කෙනෙක්ම ගනුදෙනුවක් සිදුකර ඇති නමුත් සෑම දෙයක්ම අංකානුරූපයි. ඔහු අනන්ත සාගරය නිසා, පරම පියා සියලු දෙනාටම සමානව සම්පත් ලබා දී තිබේ. සෑම දෙයක්ම අංකානුරූපව ලබා දීම, පියාට අවශ්‍ය නොවේ.

විනාශය වෙනුවෙන් ක්‍රියා කරන ජීවත්ම පවසන්නේ, විනාශය වෙනුවෙන් කෙතරම් විශාල ආම්පන්න සංඛ්‍යාවක් සුදානම් කර තිබේද යත්, මෙම ලෝකය මෙන් තව ලෝක බොහොමයක් ඔවුන්ට විනාශ කළ හැකි බවයි. පරම පියාද පවසන්නේ, ඔහුට බොහෝ සම්පත් තිබෙන නිසා, ලෝකයේ සියලුම ජීවත්ම වුවද ඔය ජීවත්ම තරම් නැණවත් වී ගනුදෙනුවක් සිදුකර, සෑම දෙයක්ම හිමිකර ගත්තත්, එවිට පවා ඒවා අවසන් නොවනු ඇත. බ්‍රහ්මින් ජීව සංඛ්‍යාව මෙන් තව කෝටි ගුණයක ජීවත්ම සංඛ්‍යාවක් පැමිණියත්, එවිට ඔවුන්ටත් සෑම දෙයක්ම හිමිකර ගත හැක. ඔහුට එතරම් නොනීම් සම්පත් තිබේ. කෙසේවෙතත්, අංකානුරූප වන්නේ ගන්නා අයයි. විවෘත හදවතකින් ගනුදෙනුවක් කිරීමට පැමිණෙන්නේ එඩිතර කිහිප දෙනෙක් පමණයි. දෙයාකාරයක මාලාවන් වන්දනා කරන්නේ මේ නිසයි. මැණික් අට සහ 16,000හේ අවසන් අංකය අතර විශාල වෙනසක් තිබේ. ඉතා විශාල වෙනසකි. ගනුදෙනුවක් සිදු කිරීමේදී ඔබ සියලු දෙනාම එක වගේය අවසන් අංක ජීවත්මය පවසන්නේ 'බාබා' කියාය, එමෙන්ම අංක එකේ ජීවත්මයද පවසන්නේ 'බාබා' ය.

ඔවුන් භාවිත කරන වචනයේ වෙනසක් නැත. ගනුදෙනුවක් සිදුකරන ක්‍රමවේදය එකයි, එමෙන්ම ලබා දෙන දානපතියාද සමානව ලබා දෙයි. එය ඥාන සම්පත වුවත්, බලයන්ගේ සම්පත් වුවත්, ඔබ දන්නා සියලුම සංගම යුගයේ සම්පත්, සියලු දෙනාටම ලැබෙන්නේ එකමයි. බාබා, කෙනෙකුට සියලු බල ලබා දී, තවත් කෙනෙකුට එක බලයක් පමණක් ලබා දෙන්නේ හෝ කෙනෙකුට එක ගුණධර්මයක්ද තවත් පුද්ගලයෙකුට සියලු ගුණදම්ද ලබා දෙනවා නොවෙයි. කිසිදු වෙනසක් නැත. සෑම කෙනෙකුගේම නම්බු නාමය එකයි මුල, මැද සහ අවසානය පිළිබඳ ඥානය දන්නා අය, ත්‍රිකාලදර්ශී සහ මාස්ටර් සර්ව බලධාරීන්ය. කෙනෙක් සියලු බල ඇති සර්ව බලධාරියෙක් වන අතර තවත් කෙනෙකුට, ඇතැම් බල පමණක් තිබෙනවා නොවෙයි නැහැ. ඔබ සියලු දෙනාම සියලු ගුණදම් වලින් පිරිපුන් වන දේවතා ජීවත්ම ලෙස හැඳින්වෙනවා සියලු දෙනාම හැඳින්වෙන්නේ, ගුණධර්ම වල ප්‍රතිරූ ලෙසයි. සියලු දෙනාටම සෑම සම්පතක්ම තිබේ. මසක් පමණක් මෙම ඥානය ඉගෙනගත් කෙනෙක්, මෙම ඥාන සම්පත ගැන කතා කරන්නේ, මෙම ඥාන මාවතේ වසර 50ක කාලයක් සිටි කෙනෙක් කතා කරන එම ආකාරයටමයි. ඔබට එක් එක් ගුණධර්මයක් හෝ එක් එක් බලයක් ගැන දේශනයක් පවත්වන්නට කියන්නේ නම්, ඔබට ඉතා හොඳ දේශනයක් ලබා දිය හැක. ඔබට එය කළ හැකි වන්නේ, එය ඔබගේ බුද්ධිය තුළ තිබෙන නිසාය. එබැවින් සියලු දෙනාටම සම්පත් තිබේ, නමුත් වෙනස කුමක්ද? අංක එකේ ව්‍යාපාරිකයෙක්, සියලු සම්පත් තමන් වෙනුවෙන් ආවර්ජනය කර, ඒවා තමන් වෙනුවෙන් භාවිත කරයි. ඔහු එම අත්දැකීමේ අධිකාරියෙන් අත්දැකීම් ලබා, ඉන්පසුව එය අන් අය සමඟ බෙදා ගනී. සම්පත් භාවිත කිරීම යනු, ඒවා වැඩිකර ගැනීමයි. එක් පසෙකින් සම්පත් ගැන කතා කරමින් පමණක් සිටින අය ඇති අතර අනෙක් පසින් ඒවා ආවර්ජනය කරන අය සිටියි. අත්දැකීම් ලබා ඇති නිසා, ඒවා ආවර්ජනය කරන අයට, ඒවා ලබා දෙන අයව අත්දැකීම් ඇති අය බවට පත් කළ හැක. ඒවා ගැන කතා කරමින් පමණක් සිටින අය, අන් අයවත්, ඒවා ගැන කතා කරමින් පමණක් සිටින අය බවට පත් කරවයි. ඔවුන් දිගින් දිගටම මෙය වර්ණනා කරයි, නමුත් ඔවුන්ට අත්දැකීම් නොලැබෙයි. ඔවුන්ම ශ්‍රේෂ්ඨ අය බවට පත් නොවන අතර, වර්ණනා පමණක් ගායනා කරන අය බවට පත් වෙයි.

එබැවින්, අංක එක යනු, ආවර්ජනය කිරීමේ බලයෙන්, සම්පත්වල අත්දැකීම් ඇති කෙනෙක් වී, අන් අයවත් අත්දැකීම් ඇත්තන් කරවීමයි, එනම්, අන් අයද ධනවත් කරන කෙනෙක් වීමයි. ඔවුන්ගේ සම්පත් සෑම විටම වැඩි වන්නේ මේ නිසයි, එමෙන්ම කාලයට අනුව මෙම නිධාන තමන් වෙනුවෙන් සහ අන් අය වෙනුවෙන් භාවිත කිරීමෙන් ඔවුන් සෑම විටම සාර්ථකත්වයේ ප්‍රතිමූර්ති වෙයි. සම්පත් ගැන කතා කරමින් පමණක් සිටින අයට, අන් අයව ධනවත් කළ නොහැකි අතර, කාලයට අනුව, තමන් වෙනුවෙන් භාවිත කළ යුතු කාලය, බල, ගුණදම් හෝ ඥානය ද, ඔවුන්ට තමන් වෙනුවෙන් භාවිත කිරීමට නොහැකි වෙයි. මේ නිසයි සියලු සම්පත් වලින් පිරිපුන් ප්‍රතිමූර්ති වීමේ සතුට ඔවුන්ට අත්විඳීමට නොහැකි වන්නේ සහ තමා, දානපතියන් ලෙස ලබා දෙන අයයි, යන හැඟීම ඔවුන්ට ඇති නොවන්නේ. ධනය තිබෙන අතර ඔවුන්ට එම ධනයේ සතුට අත්විඳීමට නොහැකි වෙයි. බලය තිබෙන අතර, ඔවුන්ට එම වෙලාවේ එම බලයෙන් සාර්ථකත්වය අත්කර ගැනීමට නොහැකි වෙයි. ගුණධර්ම තිබෙන අතර, ඔවුන්ට නිසි වෙලාවට එම ගුණධර්ම භාවිත කිරීමට නොහැකි වෙයි ඔවුන්ට හැකි වන්නේ ඒවා ගැන කතා කිරීම පමණයි. සියලු දෙනාටම ධනය තිබේ, නමුත් එම ධනයේ සතුට අත්විඳීමට හැකි වන්නේ එය නිසි වෙලාවට භාවිත කිරීමෙන් පමණයි. මෙකල, විනාශ වන ධනය තිබෙන අය - ඒවා සමහරක්, ඔවුන්ගේ බැංකු වල තිබෙන අතර සමහරක් ඔවුන්ගේ අල්මාරි තුළ හෝ මෙට්ට යට තිබේ - ඔවුන්ද ඒවා භාවිත නොකරන අතර, අන් අයටද ඒවා භාවිත කිරීමට ඔවුන් ඉඩ නොදෙයි. එයින් තමන්ට යහපතක් සිදුකර නොගන්නා අතර, වෙන අයටද ඉන් ප්‍රයෝජනයක් ගැනීමට ඔවුන් ඉඩ නොදෙයි. එබැවින් එම ධනය තිබෙන අතර, ඔවුන් ඉන් සතුටක් ලබා ගන්නේ නැහැ නේද? ඒවා ඔවුන්ගේ කොට්ට යට තිබෙන අතරම ඔවුන් පිටත්ව යනු ඇත. එබැවින් ඒවා ගැන කතා කිරීම පමණක් යනු, ඒවා භාවිත නොකිරීමයි එවන් අය සෑම විටම දුප්පත් අය ලෙස පෙනෙයි. මෙම ධනය තමන් වෙනුවෙන් හෝ අන් අය වෙනුවෙන් නිසි කලට භාවිත නොකරන්නේ නම්, ඒවා බුද්ධිය තුළ පමණක් තබාගෙන සිටින්නේ නම්, එවිට අවිනාශී ධනය පිළිබඳ සතුටේ සහ කුල්මත් බවේ ඔබද නොසිටින අතර ඔබට අන් අයටද එය ලබා දීමට නොහැකි වෙයි. එවිට ඔබ නිරතුරුවම 'මා කුමක් කරන්නද? මා එය කරන්නේ කොහොමද?' යන ක්‍රමවේදයෙන් ගමන් කරයි. මාලා දෙකක් නිර්මාණය වෙන්නේ මේ නිසයි. ආවර්ජනය කරන අය සිටින අතර ඒ ගැන කතා කරමින් පමණක් සිටින අයද සිටියි. එසේ නම්, ඔබ කුමනාකාරයේ ව්‍යාපාරිකයන්ද? අංක එකේ අයද නැත්නම් අංක දෙකේ අයද? මේ සම්පත් සමඟම ලබා දෙන කොන්දේසිය වන්නේ ඔබ අන් අයට ඒවා ලබා දෙන තරමට සහ කාර්යයකට භාවිත කරන තරමට, ඒවා එපමණින් වැඩි වෙයි. ව්‍යාප්තියට මාර්ගය මෙයයි. මෙහිදී නිවැරදි

ක්‍රමවේදය භාවිත නොකිරීම නිසා, තමන්ගේ ප්‍රගතියක් නොමැති අතර අන් අයට සේවය කිරීමේදී ප්‍රගතියක් නොමැත. බාබා පවසන්නේ, සංඛ්‍යාව වැඩි කරගැනීම ගැන නොවෙයි, නමුත් අන් අයට පරිසමාප්ත කිරීමේ වර්ධනය ගැනයි. බොහෝ ශිෂ්‍යයන්, සංඛ්‍යාවට ඇතුළත් වන නමුත් දැන් පවා, ඔවුන් නොකඩවා පවසන්නේ 'යෝගාව යනු කුමක්ද කියා මට වැටහෙන්නේ නැහැ' හෝ 'මා පරම පියාව සිහි කරන්නේ කොහොමද?' ඔවුන්ට දැන් එම බලය නැත. ඔවුන් ශිෂ්‍යයන්ගේ පේළියේ සිටියි, ඔවුන්ගේ නම් වාර්තාවේ තිබේ, නමුත් ඔවුන් ධනවත් වී නැහැ, එහෙම නේද? ඔවුන් දිගටම විමසමින් සිටියි. ඇතැම් විට ඔවුන්ගේ ගුරුවරයා වෙතට ගොස් ඔවුන් උදව් ඉල්ලයි. ඇතැම් විට ඔවුන් පියා සමඟ හඳවතට සමීප කතාබහක යෙදෙයි 'මට උදව් කරන්න!' එසේ නම්, ඔවුන් පිරිපුන් නැහැ නේද? මෙම ආවර්ජනය කිරීමේ බලයෙන් තම ධනය වැඩි කරගන්නා අයට, අන් අයට තම ධනය වැඩි කරගැනීමට උපකාර කළ හැක. ආවර්ජනය කිරීමේ බලය යනු, ධනය වැඩි කරගැනීමයි. එබැවින් ධනවත් වීමේ සතුට අත්විඳින්න, ධනවත්වීමේ ප්‍රීතිය අත්විඳින්න. ඔබට වැටහෙනවාද? ආවර්ජනය කිරීමේ බලය ඉතාම වැදගත්ය. ඔබට දැනටමත් කුඩා සංඥාවක් ලබා දී ඇත. බාබා ඔබට ආවර්ජනය කිරීමේ බලයේ වැදගත්කම ගැන පසුව කියන්නම්. ඔබට තමන්ට පරීක්ෂා කිරීමට, බාබා ඔබට නොකඩවා වැඩ දෙයි. ප්‍රතිඵලය නිකුත් වන විට, ඔබ ඒ ගැන දැන සිටියේ නැහැ, බාප්දාදා ඔබට ඒ ගැන නොකියූ බව, ඔබ පවසනවා ඇසීමට බාබාට අවශ්‍ය නැත. මේ නිසයි බාබා ඔබට අඛණ්ඩව දිනපතාම යමක් පවසන්නේ. පරීක්ෂා කිරීම යනු පරිවර්ථනය වීමයි. අවවා.

සියලුම ශ්‍රේෂ්ඨ ව්‍යාපාරික ජීවත්මයන්ට, තම සම්පත් සෑම විටම නිසි වෙලාවට භාවිත කරන, විශාල, පුළුල් බුද්ධි ඇති දරුවන්ට, අත්දැකීම් වල බලධාරීන් වන සහ තමන් පිරිපුන් බව අත්දකින සහ අන් අයට පිරිපුන් වීමේ අත්දැකීම ලබා දෙන දරුවන්ට, සර්ව බලධාරී බාප්දාදාගේ සෙනෙහස, සිහි කිරීම සහ නමස්කාරය.

බාප්දාදා කණ්ඩායමක් මුණගැසෙමින් (නැගෙනහිර කලාපය)

සූර්යයා නඟින්නේ නැගෙනහිරින්, එබැවින් නැගෙනහිර කලාපය යනු, ඥාන සූර්යයා සෑම විටම නැග ඇති බවයි. නැගෙනහිර කලාපයේ අය, ඥාන සූර්යයාගේ ආලෝකයෙන්, ජීවත්මයන්ට ආලෝකය වෙතට ගෙන එන අයයි, අන්ධකාරය දුරු කරන අයයි. එබැවින් ඔබ සියලු දෙනාම මාස්ටර් ඥාන සූර්යයන්ය, එනම්, ඔබ සෑම තැනකම අවිද්‍යාව අවසන් කරන අයයි, එහෙම නේද? ඔබ සියලු දෙනාම මෙම සේවයේ කාර්යබහුල වී සිටිනවාද? එසේ නැත්නම් ඔබ තමන්ගේම සිදුවීම් සහ ඔබගේ ශාඛයන්වල සිදුවීම් වල ව්‍යාකූලත්වයේ සිරවී සිටිනවාද? සූර්යයාගේ කාර්යය වන්නේ සෑම විටම ආලෝකය ලබා දීමේ කාර්යයේ නියැලී සිටීමයි. පවුලේ හෝ වෙනත් නෑ සබඳතාවයක් තුළ හෝ ඔබ ඉදිරියේ වෙනත් සිදුවීමක් හෝ පැන නඟින විට, ඔය සූර්යයන්ට ආලෝකය ලබා දීමේ කාර්යය සිදු නොකර සිටිය නොහැක. එබැවින් ඔබ එවන් මාස්ටර් ඥාන සූර්යයන්ද නැත්නම් ඔබ ඇතැම් විට ගැටළු තුළ සිර වී සිටිනවාද? ප්‍රථම වගකීම වන්නේ දැනුමේ ආලෝකය ලබා දීමය. ඔබගේ දේවමය සබඳතාවය තුළින් ඔබ සමඟ සම්බන්ධ වී ඇති සහ ඔබගේ පවුල තුළ සිටින ජීවත්මයන්ට ශ්‍රේෂ්ඨත්වයට ඔබ පත් කළ යුතු බවට අවධානය ඔබ තුළ තිබෙන විට, මෙම සේවය ඉබේටම සිදුවෙයි. ඔබ සෑම දෙයක්ම පරමාත්ම දෙවියන්ගේ නමින් සිදු කරන විට, සියලු නෑ සබඳතා සාර්ථක සහ පහසු වෙයි. ඔබ සෑම දෙයක්ම සිදු කරන්නේ පරමාත්ම දෙවියන්ගේ නමින් යන හැඟීම ඔබට තිබෙන විට, ඉබේටම එකමුතුකම සහ පවුල වෙනුවෙන් සැබෑ සෙනෙහස ඇතිවෙයි. එබැවින් පවුල ශ්‍රේෂ්ඨ වන අතර එයත් සමඟ ඔබගේ අන්තර් සම්බන්ධතාවයද ශ්‍රේෂ්ඨයි. පරමාත්ම දෙවියන්ගේ නමින් යමක් කිරීම ඔබගේ අනෙක් සම්බන්ධතා වලින් ඔබට ඉවතට ගෙන නොයයි, මන්ද, ඔබ දෙවියන්ගේ නමින් යමක් කිරීමේ කාර්යබහුල වන විට, ඔබගේ පවුල වෙනුවෙන් සහ ඔබගේ වෙනත් අන්තර් සම්බන්ධතා වලදී ඔබ සිදු කරන සෑම දේකටම ඔබට ඇත්ත වශයෙන්ම ආධාර ලැබෙයි. එබැවින් නිරන්තරයෙන් නොකඩවා සෑම දෙයක්ම පරමාත්ම දෙවියන්ගේ නමින් සිදු කරමින් ඉදිරියට යන්න. ඔවුන් නේපාලයේ අයගේ සංකේතය ලෙස සූර්යයා පෙන්වයි. රජවරු අතරින් සූර්ය වංශික රජවරු සුප්‍රසිද්ධයි. ඔවුන් ශ්‍රේෂ්ඨ බව සැලකෙයි. එබැවින්, ඔබද මාස්ටර් ඥාන සූර්යයන්ය, අන් අයට ආලෝකය ලබා දෙන අයයි. අවවා.

වරදානය: ඔබ සංගම යුගයෙහි සෑම ක්‍රියාවක්ම විශේෂ ක්‍රියාවක් ලෙස සිදුකර, දිවාමය කලා 16කින් පිරිපුන් වේවා.

සංගම යුගය, ඔබගේ විශේෂ කුසලතා හෙළි දැක්වීමේ යුගයයි. තම සෑම ක්‍රියාවක්ම කුසලතාවයක් වැනි වූ අයගේ සෑම ක්‍රියාවක් සහ සෑම ගුණධර්මයක්ම ප්‍රශංසාවට ලක් වෙයි.

දිව්‍යමය කලා 16ක් පිරිපුන් යනු, ඔබගේ සෑම ක්‍රියාකාරකමක්ම විශේෂ කුසලතාවයක් ලෙස දිස්වීමයි මෙය අංග සම්පූර්ණ ස්ථිතියේ ලක්ෂණයකි. සකාර් ස්වරූපයේ, බ්‍රහ්ම බාබාගේ කතා කිරීමේ, ඇවිදීමේ ආදියේ විශේෂත්වයේ විලාසය ඔබ දුටුවා. එබැවින් එයත් කලාවකි. අසුන්ගැනීමේ සහ නැගිටීමේ කලාව, බැලීමේ කලාව, ඇවිදීමේ කලාව - සෑම දේකම අසහාය බව සහ විශේෂත්වයක් තිබුණි. එබැවින්, ඒ ආකාරයෙන්ම පියාව අනුගමනය කර, කලාවන් 16න්ම පිරිපුන් වන්න.

පාඨය:

බලවත් පුද්ගලයෙක් යනු, සැනෙකින් යමක් නිවැරදිව තෝරාගෙන, එසැනින් තීරණයක් ගන්නා කෙනෙකි.

***** ඔබ ගාන්ති *****